



आठराई त्रिवेणी गाउँपालिका

गाउँपालिका राजपत्र

खण्ड:

संख्या:

लालसुहर र प्रकाशन मिति: २०७८/०१/११

संशोधन गर्ने ऐन

- | | |
|--|------------|
| १. आठराई त्रिवेणी गाउँपालिका शिक्षा (पहिलो संशोधन) ऐन, २०७८ : | २०७८/०८/२० |
| २. आठराई त्रिवेणी गाउँपालिका शिक्षा (दोस्रो संशोधन) ऐन, २०७८ : | २०७९/०३/१० |
| ३. आठराई त्रिवेणी गाउँपालिका शिक्षा (तेस्रो संशोधन) ऐन, २०७८ | २०८०/०३/१० |

आठराई त्रिवेणी गाउँपालिका

शिक्षा ऐन, २०७८

आठराई त्रिवेणी गाउँपालिका स्थानीय सरकार सञ्चालन ऐन, २०७४ को दफा ११ उप दफा २ को (ज) ले दिएको अधिकार प्रयोग गरी आठराई त्रिवेणी गाउँपालिका गाउँ सभाले मिति २०७८ वैसाख ११ गते यो "आठराई त्रिवेणी गाउँपालिका शिक्षा ऐन, २०७८" उपर संशोधन गर्न वाञ्छनीय भएकोले "आठराई त्रिवेणी गाउँपालिका शिक्षा (तेस्रो संशोधन) ऐन, २०७८ संशोधन गरिएको छ ।

परिच्छेद - १

प्रारम्भिक

संक्षिप्त नाम र परिभाषा

१. संक्षिप्त नाम र प्रारम्भ:

- (१) यो ऐनको नाम आठराई त्रिवेणी गाउँपालिका शिक्षा ऐन, २०७८ रहेको छ ।
- (२) यो ऐन आठराई त्रिवेणी गाउँपालिका क्षेत्रभर लागु हुनेछ ।
- (३) यो ऐन गाउँपालिकाको राजपत्रमा प्रकाशन भएको मिति देखि प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस ऐनमा,

(क) "ऐन" भन्नाले स्थानीय सरकार सञ्चालन ऐन, २०७८ ले दिएको अधिकार प्रयोग गरी आठराई त्रिवेणी

गाउँ सभाले बनाएको गाउँपालिका शिक्षा ऐनलाई समझनुपर्छ ।

(ख) "सभा" भन्नाले आठराई त्रिवेणी गाउँपालिकाको गाउँ सभा समझनुपर्छ ।

(ग) "कार्यपालिका" भन्नाले आठराई त्रिवेणी गाउँपालिकाको कार्यपालिका समझनुपर्छ ।

(घ) "कोष" भन्नाले विद्यालय सञ्चालनका लागि खडा गरिएको सञ्चित कोपलाई समझनुपर्छ ।

(ङ) "आठराई त्रिवेणी गाउँपालिका" भन्नाले नेपालको संविधान बमोजिम गठन भएको आठराई त्रिवेणी गाउँपालिका समझनुपर्छ ।

(च) "धार्मिक विद्यालय" भन्नाले परम्परागत रूपमा चलिआएको गुम्बा/गोन्पा, गुरुकुल, आश्रम, मदरसा जस्ता धार्मिक विद्यालयहरूलाई जनाउँदछ ।

(छ) "निरिक्षक" भन्नाले विद्यालय निरीक्षण गर्न तोकिएको अधिकृतलाई समझनुपर्छ ।

(ज) "परिवार" भन्नाले शिक्षक वा कर्मचारीसँग एका सगोलमा वस्ने तथा निज औफिले पालनपोषण गर्नु पर्ने

पति, पत्नी, छोरा, अविवाहित छोरी, धर्मपुत्र, अविवाहित धर्मपुत्री, बाबु, आमा वा सौतेनी आमा समझनुपर्छ र सो शब्दले पुरुष शिक्षक वा कर्मचारीको हकमा निजको बाजे, वज्यै तथा महिला शिक्षक

वा कर्मचारीको हकमा निजको सासू, ससुरालाई समेत जनाउँदछ ।

(झ) "परीक्षा समिति" भन्नाले ऐनको दफा २५ (१) बमोजिम गठन हुने परीक्षा सञ्चालन तथा समन्वय समितिलाई समझनुपर्छ ।

(ज) "पाठ्यक्रम विकास केन्द्र" भन्नाले संघीय ऐन बमोजिम पाठ्यक्रम निर्माणको लागि जिम्मेवार निकायलाई समझनुपर्छ ।

(ट) "प्रमुख" भन्नाले आठराई त्रिवेणी गाउँपालिकाको प्रमुखलाई समझनुपर्छ ।

(ठ) "प्रमुख प्रशासकीय अधिकृत" भन्नाले आठराई त्रिवेणी गाउँपालिकाको प्रमुख प्रशासकीय अधिकृतलाई समझनुपर्छ ।

(ड) "प्रारम्भिक बाल शिक्षा केन्द्र" भन्नाले तीन वर्ष उमेर भई चार वर्ष ननाधेका बालबालिकाको लागि ऐनको दफा २७(३) बमोजिम खोलिएको प्रारम्भिक बाल शिक्षा केन्द्र, नर्सरी, केजी, मन्टेश्वरी आदी समझनुपर्छ ।

(ढ) "ब्यवस्थापन समिति" भन्नाले ऐनको दफा २१ (१) बमोजिम गठन हुने विद्यालय ब्यवस्थापन समिति समझनुपर्छ ।

(ण) "मन्त्रालय" भन्नाले नेपाल सरकार शिक्षा, विज्ञान तथा प्रविधि मन्त्रालय समझनुपर्छ ।

(त) "शिक्षा अधिकृत वा शिक्षा शाखा प्रमुख" भन्नाले आठराई त्रिवेणी गाउँपालिकाको शिक्षाको प्रमुख वा सो प्रमुखको कामकाज गर्न तोकिएको व्यक्तिलाई समझनुपर्छ ।

(थ) "शिक्षा शाखा" भन्नाले आठराई त्रिवेणी गाउँपालिकामा रहेको शिक्षालाई समझनुपर्छ ।

(द) "शिक्षक किताबखाना" भन्नाले संघीय शिक्षा कानून बमोजिम गठन भएको शिक्षक किताबखाना समझनुपर्छ ।

(ध) "शिक्षक सेवा आयोग" भन्नाले संघीय कानून बमोजिम गठन भएको शिक्षकको नियुक्ति सिफारिस

आदि गर्ने आयोग समझनुपर्छ ।

- (न) "शिक्षा समिति" भन्नाले आठराई त्रिवेणी गाउँपालिका प्रमुखको नेतृत्वमा गाउँ कार्यपालिकाले गठन गरेको ऐनको दंफा (१९) १ अनुसारको नगर शिक्षा समिति समझनुपर्छ ।
- (प) "शुल्क" भन्नाले विद्यालयले नियम बमोजिम विद्यार्थीसँग लिन पाउने समझनुपर्छ ।
- (फ) "शैक्षिक गुठी" भन्नाले विद्यालय सञ्चालन गर्नको लागि कुनै व्यक्तिले नाफा नलिने उद्देश्यले स्थापना सार्वजनिक गुठी समझनुपर्छ ।
- (ब) "शैक्षिक सत्र" भन्नाले विद्यालयमा अध्ययन अध्यापन गराइने वार्षिक अवधि समझनुपर्छ ।
- (भ) "सामुदायिक सिकाइ केन्द्र" भन्नाले समुदाय स्तरमा सञ्चालन गरिने आजीवन सिकाइ, अध्ययन अनुसन्धान र सिप सिकाइ लगायतका काम गर्ने केन्द्रलाई समझनुपर्छ ।
- (म) "संघिय शिक्षा ऐन" भन्नाले संघिय संसदले बनाएको शिक्षा ऐनलाई समझनुपर्छ ।
- (य) "संस्थागत विद्यालय" भन्नाले निजी लगानीमा सञ्चालन गर्ने गरी दफा १३ बमोजिम अनुमति पाई स्थापित विद्यालयलाई समझनुपर्छ ।
- (र) "विशेष परिस्थिती" भन्नाले कुनै पनि व्यक्ति आफ्नो काबुभन्दा बाहिरको परिस्थिती भएको अवस्था समझनुपर्छ ।
- (ल) "समाजसेवी" भन्नाले शैक्षिक क्षेत्रमा उल्लेखनीय योगदान गरेको व्यक्ति समझनुपर्छ ।
- (व) "सीमान्तकृत" भन्नाले नेपाल सरकारले सीमान्तकृत भनी सूचीकृत गरेको समुदायलाई समझनुपर्छ ।
- (श) "अभिभावक" भन्नाले विद्यालयमा अध्ययनरत विद्यार्थीको अभिभावक भनी विद्यालयको अभिलेखमा जनिएका व्यक्ति समझनुपर्छ ।

परिच्छेद - २

३. विद्यालय खोल्न अनुमति लिनु पर्ने: (क) कसैले विद्यालय खोल्न चाहेमा वडा समितिको सिफारिस लिई शैक्षिक सत्र सुरु हुनु भन्दा कम्तीमा चार महिना अगावै तोकिए बमोजिमको ढाँचामा आठराई त्रिवेणी गाउँपालिकाको कार्यालयमा निवेदन दिनु पर्नेछ ।
४. विद्यालय खोल्नको लागि पूरा गर्नुपर्ने पूर्वाधार: विद्यालय खोल्नको लागि तोकिए बमोजिमको पूर्वाधार पूरा गरेको हुनुपर्नेछ ।
५. विद्यालय खोल्न अनुमति दिने:
- (१) दफा ३ बमोजिम विद्यालय खोल्ने अनुमतिको लागि निवेदन परेमा शिक्षा शाखा प्रमुखले निवेदन साथ प्राप्तकागजातहरु जाँच्बुझ गरी प्रस्तावित विद्यालयको लागि तोकिए बमोजिमको पूर्वाधार पूरा भएको देखिएमा आधारभूत विद्यालयको हकमा शैक्षिक सत्र सुरु हुनुभन्दा दुई महिना अगावै र माध्यमिक विद्यालयको हकमा शैक्षिक सत्र सुरु हुनुभन्दा तीन महिना अगावै आफ्नो राय सहितको प्रतिवेदन शाखा प्रमुखले शिक्षा समितिको बैठकमा पेस गर्नुपर्नेछ ।
- (२) उपदफा (१) बमोजिम शिक्षा समितिको बैठकबाट अनुमति लिने सिफारिसको निर्णय भएमा कार्यपालिका समक्ष पेस गर्नुपर्नेछ । यसरी प्राप्त सिफारिसको आधारमा कार्यपालिकाले स्वीकृत सम्बन्धमा आफ्नो निर्णय सहित गाउँ सभामा सामाजिक समितिको संयोजकले पेस गर्नेछ ।
- (३) उपदफा (२) अनुसार गाउँ सभाले कार्यपालिकाको निर्णय उपयुक्त लागेमा विद्यालय खोल्न अनुमति दिन सक्नेछ । गाउँ सभाको निर्णय बमोजिम प्रमुख प्रशासकीय अधिकृतले तोकिए बमोजिमको ढाँचामा अनुमति प्रदान गर्नेछ ।

(४) यसरी अनुमति दिंदा शैक्षिक सत्र सुरु हुनुभन्दा ३० दिन अगावै दिनु पर्नेछ ।
(५) उपदफा (२) बमोजिम शिक्षा समितिले विद्यालय खोल्ने अनुमतिको सिफारिस गर्ने निर्णय गर्दा विद्यालय नक्षाङ्कन, विद्यालय सेवाक्षेत्र र नगर शिक्षा समितिले निर्धारण गरेको आठराई त्रिवेणी गाउँपालिका र वडाको लागि विद्यालयको अधिकतम सझ्याको अधीनमा रही दिनुपर्नेछ ।

(६) कसैले ऐन नियम विपरित अनुमति दिएको वा प्राप्त गरेको पाइएमा आठराई त्रिवेणी गाउँपालिकाले छानविन गरी त्यसरी अनुमति प्राप्त विद्यालयको अनुमति जुनसुकै बखत रद्द गर्नेछ र त्यस्तो अनुमति दिनका लागि सिफारिस गर्ने र अनुमति प्रदान गर्ने अधिकारी तथा कर्मचारीलाई प्रचलित कानुन बमोजिम कारबाही हुनेछ । साथै दफा (३), (४) र (५) बमोजिम खोलिएका संस्थागत विद्यालयहरूले नेपाल सरकारको कानुन विपरित कार्य गरेमा जुनसुकै बखत पनि उक्त विद्यालयको गाउँ शिक्षा समितिले अनुमति रद्द गर्न सक्नेछ ।

६. विद्यालयले पालना गर्नु पर्ने शर्त तथा बन्देजः विद्यालयले पालना गर्नु पर्ने शर्त तथा बन्देजहरू तोकिए बमोजिम हुनेछन् ।

७. विद्यालय खोल्न स्वीकृति प्रदान गर्ने:

(१) दफा ५ को उपदफा (३) बमोजिम अनुमति प्राप्त आधारभूत तथा माध्यमिक विद्यालयहरूले स्वीकृतिका लागि तोकिएबमोजिमको ढाँचामा गाउँपालिका 'समक्ष निवेदन दिनुपर्नेछ ।

(२) उपदफा (१) बमोजिम निवेदन प्राप्त भएमा शिक्षा शाखा मार्फत त्यस्तो विद्यालयको जाँचबुझ गरी वा गराई त्यसको प्रतिवेदन पेस गर्न लगाउनु पर्नेछ ।

(३) उपदफा (२) बमोजिम जाँचबुझ प्रतिवेदन प्राप्त भएपछि तोकिएबमोजिमको शर्त तथा बन्देज पूरा गरेको देखिएमा शिक्षा समितिको निर्णयको आधारमा तोकिएबमोजिमको ढाँचामा कार्यपालिकाले आफ्नो निर्णय सहित गाउँसभा समक्ष पेस गर्नुपर्नेछ । यसरी प्राप्त सिफारिसबाट स्वीकृत भएमा शिक्षा शाखाले तोकिएबमोजिमको शर्त तथा बन्देजको अधीनमा रही त्यस्तो विद्यालयलाई तोकिएबमोजिमको ढाँचामा स्वीकृत प्रदान गर्नेछ ।

८. मातृभाषामा शिक्षा दिने विद्यालयको अनुमति तथा स्वीकृतिः मातृभाषामा शिक्षा दिने विद्यालयको अनुमति तथा स्वीकृति तोकिएबमोजिम हुनेछ ।

९. मुनाफा नलिने विद्यालय सञ्चालन सम्बन्धी ब्यवस्थाः मुनाफा नलिने विद्यालय सञ्चालन सम्बन्धी ब्यवस्था तोकिएबमोजिम हुनेछ ।


१०. कम्पनी ऐन अन्तर्गत सञ्चालित विद्यालयलाई शैक्षिक गुठी अन्तर्गत सञ्चालन गर्ने सम्बन्धी ब्यवस्थाः कम्पनी ऐन अन्तर्गत सञ्चालित विद्यालयलाई शैक्षिक गुठी अन्तर्गत सञ्चालन गर्ने सम्बन्धी ब्यवस्था तोकिएबमोजिम हुनेछ ।

११. विदेशी शिक्षण संस्थासँग सम्बन्धन गरी विद्यालय खोल्ने अनुमति वा स्वीकृतिः विदेशी शिक्षण संस्थासँग सम्बन्धन गरी विद्यालय खोल्ने अनुमति वा स्वीकृति नेपाल सरकारको पूर्व स्वीकृति नलिई दिन सकिने छैन ।

१२. यस अघि दर्ता भएका विद्यालय सम्बन्धी ब्यवस्थाः दफा ११ मा उल्लेखित विद्यालयहरू यस अघि दर्ता भएका भए यसै ऐन बमोजिम संचालन भएका मानिने छन् ।

१३. धरौटी राख्नु पर्ने: संस्थागत विद्यालय खोल्न अनुमति लिंदा विद्यालय सञ्चालनको सुरक्षण बापत निम्न बमोजिमको रकम धरौटीको रूपमा राख्नुपर्नेछः

(क) माध्यमिक विद्यालय (९-१२) का लागि दश लाख रुपैयाँ



(ख) माध्यमिक विद्यालय (९-१०) का लागि आठ लाख रुपैयाँ

(ग) आधारभूत विद्यालय (०-८) का लागि छ लाख रुपैयाँ

(घ) आधारभूत विद्यालय (०-५) का लागि तीन लाख रुपैयाँ

(ड) आधारभूत विद्यालय (०-३) का लागि दुई लाख रुपैयाँ

(१) तर दफा ९ बमोजिमको विद्यालयलाई सञ्चालन गर्ने अनुमति लिंदा धरौटी राखु पर्नेछैन ।

१४. धरौटी रकम जम्मा गरिने: (१) विद्यालयले दफा १३ बमोजिमको धरौटी बापतको रकम कार्यपालिकाको धरौटी खातामा जम्मा गर्नुपर्नेछ ।

१५. विद्यालय गाभन सकिने: (१) देहायको कुनै अवस्थामा दुई वा सो भन्दा बढी विद्यालयलाई एक आपसमा गाभी एउटा विद्यालय कायम गर्न सकिनेछ तर यसरी गाभदा हाल सञ्चालित बालविकास कक्षा सम्बन्धित स्थानमा नै रहनेछः

(क) तोकिएको बमोजिमको पूर्वाधार कायम नरहेको ।

(ख) विद्यालयमा सञ्चालित कक्षाहरुमा कुल निम्न बमोजिम भन्दा कम विद्यार्थी सङ्ख्या भएमा:

(ग) आधारभूत विद्यालय (०-८) को लागि न्युनतम ४५ जना,

(१) आधारभूत विद्यालय (०-५) को लागि न्युनतम ३० जना,

(२) आधारभूत विद्यालय (०-३) को लागि न्युनतम २० जना,

तर माध्यमिक तह र भौगोलिक विकटता भएको क्षेत्र सञ्चालित आभारभूत तहको विद्यालय गाभनलाई कार्यपालिकाले छुटै कार्यविधि वनाई विद्यालय गाभनेछ ।

(घ) दुई वा सो भन्दा बढी विद्यालयको परिसर एक आपसमा जोडिएको,

(ड) दुई वा सो भन्दा बढी विद्यालय बीचको पैदल दुरी तीस मिनेट भन्दा कम रहेको,

(च) दुई वा सो भन्दा बढी विद्यालयका व्यवस्थापन समितिले विद्यालय गाभन संयुक्त निवेदन दिएमा ।

१६. विद्यालयको तह वा कक्षा घटाउन सकिने: कुनै विद्यालयको तह वा कक्षा घटाउन सकिने सम्बन्धमा ऐनको दफा १५ को उपदफा (१) (क), (ख), (ग) र (घ) को अवस्था विद्यमान रहेको भएता पनि विद्यालय गाभने आधार औचित्यपूर्ण नदेखिएमा शिक्षा शाखाको सिफारिसमा कार्यपालिकाले त्यस्तो विद्यालयको माथिल्लो तह वा कक्षा घटाउन सक्नेछ ।

१७. विद्यालयको कक्षा थप गर्न सकिने: कुनै विद्यालयले कक्षा थप गर्न चाहेमा शैक्षिक सत्र सुरु हनु भन्दा कम्तीमा तीन महिना अगावै गाउँ शिक्षा समितिमा निवेदन दिनुपर्नेछ ।

परिच्छेद - ३

गाउँकार्यपालिका, प्रमुख प्रशासकीय अधिकृत, शिक्षा अधिकृत (विद्यालय निरिक्षक) तथा शिक्षा शाखा

प्रमुखको काम, कर्तव्य र अधिकारः

१८. गाउँकार्यपालिका, प्रमुख प्रशासकीय अधिकृत, शिक्षा अधिकृत (विद्यालय निरिक्षक) तथा शिक्षा शाखा प्रमुखको काम, कर्तव्य र अधिकार यहाँ तोकिए बमोजिम हुने तथा यहाँ उल्लेख गरे वाहेक शिक्षा नियमावलीमा तोकिए बमोजिम हुनेछ ।

गाउँकार्यपालिकाको काम, कर्तव्य र अधिकारः

(क) #सर्वा तथा काज सर्वा आवश्यकताको आधारमा गाउँ शिक्षा समितिको सिफारिसमा कार्यपालिकाले निर्णय गरी लागु गर्नेछ ।

परिच्छेद - ४

गाउँपालिका शिक्षा समिति तथा वडा शिक्षा समिति सम्बन्धी व्यवस्था

१९. (क) गाउँपालिका शिक्षा समितिको गठन:

(१) गाउँपालिका भित्रका विद्यालयको रेखदेख र व्यवस्थापन गर्ने काम समेतको लागि आठराई त्रिवेणी गाउँपालिकामा एक गाउँ शिक्षा समितिको गठन हुनेछ ।

(२) उपदफा (१) वमोजिमको गाउँ शिक्षा समितिमा देहायका सदस्यहरु रहने छन्:

(क) गाउँपालिकाको प्रमुख - अध्यक्ष

(ख) गाउँ कार्यपालिका, सामाजिक विकास विभाग संयोजक - उपाध्यक्ष

(ग) गाउँ कार्यपालिका महिला तथा दलित अल्पसंख्यक समेत कार्यपालिकाले तोकेको २ जना सदस्यहरु - सदस्य

(घ) प्रमुख प्रशासकीय अधिकृत - सदस्य

(ङ) सामुदायिक विद्यालयको प्रधानाध्यापकहरु मध्येवाट प्रत्येक वर्ष परिवर्तन हुने गरी कार्यपालिकाले तोकेको एक प्रधानाध्यापक - सदस्य

(च) संस्थागत विद्यालयहरुको प्रतिनिधि मुलुक संस्था मध्येवाट प्रत्येक वर्ष परिवर्तन हुने गरी कार्यपालिकाले तोकेको प्रतिनिधि एक जना - सदस्य

(छ) गाउँपालिका स्तरिय विद्यालय व्यवस्थापन समितिका अध्यक्ष मध्येवाट प्रत्येक वर्ष परिवर्तन हुने गरी कार्यपालिकाले तोकेको प्रतिनिधि एक जना - सदस्य

(ज) आठराई त्रिवेणी गाउँपालिका भित्रका शिक्षाविद् वुद्धिवी चन्दादाता, शिक्षक अभिभावक संघका अध्यक्षहरु मध्येवाट गाउँकार्यपालिकाले तोकेको एकजना महिला सहित २ जना

(झ) शिक्षकहरुको पेशागत महासंघको अध्यक्ष - सदस्य

(ज) सबै वडाका वडाध्यक्षहरु - पदेन सदस्य

(ट) शिक्षा अधिकृत/ शिक्षा शाखा प्रमुख - सदस्य सचिव

(३) गाउँ शिक्षा समितिको बैठक कम्तीमा महिनाको एक पटक वस्नेछ ।

(४) गाउँ शिक्षा समितिको बैठक भत्ता महिनाको १ पटक गाउँपालिकाको प्रचलित कानुन वमोजिम हुनेछ ।

(५) बैठक सञ्चालनका लागि कम्तीमा पचास प्रतिशत सदस्यको उपस्थिती आवश्यक पर्नेछ ।

(६) समितिको बैठकको अध्यक्षता गाउँपालिका अध्यक्षले गर्नेछ तर गाउँपालिका प्रमुख अनुपस्थित भएमा कार्यबाहक गाउँपालिका प्रमुख नै शिक्षा समितिको प्रमुख हुनेछ ।

१९. (ख) वडा शिक्षा समितिको गठन:

१. वडा भित्रका विद्यालयको रेखदेख र व्यवस्थापन गर्ने काम समेतको लागि आठराई त्रिवेणी गाउँपालिका भित्रका प्रत्येक वडामा एक वडा शिक्षा समितिको गठन हुनेछ ।

२. दफा १९ (ख) को उपदफा (१) वमोजिमको वडा शिक्षा समितिमा देहायका सदस्यहरु रहने छन्:

क) सम्बन्धित वडाका वडाध्यक्ष - अध्यक्ष

ख) सामुदायिक विद्यालयका विद्यालय व्यवस्थापन समिति अध्यक्षहरु मध्येवाट वडा समितिवाट मनोनित एक जना - सदस्य

ग) वडा समितिले वडा सदस्यहरु मध्येवाट छनौट गरेको एक जना दलित महिला सहित दुई जना

सदस्य

- घ) सामुदायिक विद्यालयका शिक्षक अभिभावक संघका अध्यक्षहरु मध्ये वडा समितिवाट मनोनित
एक जना - सदस्य
- ड) शिक्षाप्रेमी, समाजसेवी मध्येवाट वडा समितिले छूनौट गरेको एक जना - सदस्य
- च) वडा क्षेत्रभित्र रहेको सामुदायिक विद्यालयको प्रधानाध्यापकहरु मध्ये एक जना - सदस्य
- छ) शिक्षकहरुको पेशागत महासंघका वडाको अध्यक्ष - सदस्य
- ज) सम्बन्धित वडाको सचिव - सदस्य सचिव
३. वडा शिक्षा समितिको बैठक कम्तिमा ३ महिनाको १ पटक वस्नेछ ।
४. बैठक सञ्चालनका लागि कम्तिमा पचास प्रतिशत सदस्यको उपस्थिति आवश्यक पर्नेछ ।
५. वडा शिक्षा समितिको बैठकको अध्यक्षता वडा अध्यक्षताले गर्नेछ तर वडा अध्यक्ष को अनुपस्थित भएमा कार्यवहाक वडा अध्यक्ष ने वडा समितिको अध्यक्ष हुनेछ ।
२०. गाउँ शिक्षा समिति तथा वडा शिक्षा समितिको काम, कर्तव्य र अधिकारः गाउँ शिक्षा समिति तथा वडा शिक्षा समितिको काम, कर्तव्य र अधिकार तोकिएवमोजिम हुनेछ ।

परिच्छेद - ५

विद्यालय व्यवस्थापन समिति सम्बन्धी व्यवस्था

२१. (क) विद्यालय व्यवस्थापन समितिको गठनः

- (१) सामुदायिक विद्यालयको सञ्चालन, रेखदेख र व्यवस्थापन गर्नको लागि प्रत्येक विद्यालयमा देहायका सदस्य रहेको, एक विद्यालय व्यवस्थापन समिति रहनेछः
- (क) अभिभावकले आफुहरु मध्येवाट छानी पठाएका दुई जना महिला सहित चार जना - सदस्य
- (ख) विद्यालयमा रहेको गाउँपालिका वा नगरपालिकाको सम्बन्धित वडाको वडा अध्यक्ष वा वडा समितिका सदस्यहरु मध्येवाट सो वडा समितिले मनोनयन गरेको एक जना - सदस्य
- (ग) विद्यालयका संस्थापक, स्थानीय वुद्धिजिवि, शिक्षाप्रेमी, विद्यालयलाई दश लाख वा सो भन्दा बढी नगद वा जिन्सी सहयोग गरेका व्यक्तिहरु मध्येवाट विद्यालय व्यवस्थापन समितिले मनोनित गरेको एक जना महिला सहित दुई जना - सदस्य

(घ) # ×

(ड) विद्यालयका शिक्षकले आफुहरु मध्येवाट छानी पठाएको एक जना स्थायी शिक्षक हुनुपर्नेछ यदी स्थायी शिक्षक नभएमा दरवन्दी वा राहत दरवन्दीमा कार्यरत रही तीन शैक्षिक सत्र पूरा गरेको करार वा राहत शिक्षक हुनुपर्नेछ । - सदस्य

(च) प्रधानाध्यापक - सदस्य सचिव

* दोस्रो संशोधनद्वारा थप

तेस्रो संशोधनद्वारा थप तथा हटाएको

२. #विद्यालय व्यवस्थापन सम्बन्धी व्यवस्था देहाय वर्मोजिम रहनेछः

- क) विद्यालय व्यवस्थापन समितिको कार्य अवधि ३ वर्षको हुनेछ ।
- ख) यस भन्दा अगाडी गठन भएका तथा म्याद समाप्त नभएका विद्यालय व्यवस्थापन समितिहरूलाई निरन्तरता दिइने छ ।
- ग) अभिभावकको अभिलेख राख्ने: विद्यालयले शिक्षां शाखाले तोकि दिएको ढाँचामा विद्यार्थीको अभिलेख राख्दा विद्यार्थीका वावु, आमा, वाजे, वज्यै, दाजु, दिदिको नाम, थर, ठेगाना उल्लेख गर्नु पर्दछ र त्यस्ता अभिभावक नभएका विद्यार्थीको हकमा विद्यार्थीलाई संरक्षत्व प्रदान गर्ने व्यक्तिको अभिलेख राख्नु पर्नेछ । तर व्यवस्थापन समितिको अध्यक्ष र सदस्यहरू छनौट गर्ने प्रयोजनका लागि विद्यार्थीको वावु, आमा, वाजे वा वज्यै मात्र अभिभावक मानिनेछ ।
- घ) # विद्यालय व्यवस्थापन समितिले स्थायी शिक्षकहरूलाई सरुवा सहमति दिदाँ कम्तिमा तीन शैक्षिक सत्र पुरा भएपछि मात्र दिनुपर्नेछ तर महिला, अपाङ्गता भएका व्यक्तिको हकमा दुई शैक्षिक सत्र पुरा भएपछी आवश्यकता अनुसार सरुवा सहमति दिन सकिने छ, यद्यपि दिर्घ रोगिहरूको हकमा एक शैक्षिक सत्र पुरा गरेपछी पनि दिन सकिनेछ ।
- ड) #विद्यालय व्यवस्थापन समितिले गाउँपालिकावाट सरुवा, काज सरुवा, कामकाज र नयाँ करार नियुक्तिका लागि सिफारिस गरेको शिक्षक तथा कर्मचारीहरूलाई ७ दिन भित्रमा नियुक्ती पत्र दिई हाजिर गराउनुपर्नेछ यदी उक्त समायावधी भित्र नियुक्ति पत्र दिई हाजिर नगराएमा उक्त विद्यालयको दरवन्दी सहित अन्य विद्यालयमा गाउँपालिकाले खटाउन सक्नेछ र सम्बन्धित शिक्षकको तलब भत्ता खटाइएको विद्यालयबाट नै निकासा गरिनेछ ।
- च) सामुदायिक विद्यालयको व्यवस्थापन समितिको काम, कर्तव्य र अधिकार नियमावलीमा तोकिएवर्मोजिम हुनेछ ।

* २१ (ख) संस्थागत विद्यालय सम्बन्धी व्यवस्था:

#संस्थागत विद्यालयको दर्ता तथा नविकरण गाउँपालिकावाट हुनेछ । दर्ता नविकरण नगरेमा प्रथम पटक स्पष्टीकरण पेश गर्न गाउँपालिकाले आदेश दिन सक्नेछ तोकिएको समयमा स्पष्टीकरण पेश नगरेमा कार्यपालिकाको निर्णय अनुसार खारेजी प्रक्रिया अगाडी वढाई खारेज गर्न सक्नेछ । खारेज पश्चात उक्त विद्यालयमा अध्ययनरत विद्यार्थीहरू नजिकैको सामुदायिक विद्यालयमा समायोजन हुनेछन ।
संस्थागत विद्यालयको संचालन, रेखदेख र व्यवस्थापन गर्नका लागि प्रत्येक विद्यालयमा देहायका सदस्यहरू रहेको एक विद्यालय व्यवस्थापन समिति रहनेछः

- (क) विद्यालयको संस्थापक वा लगानीकर्ताहरूमध्येवाट विद्यालयको, सिफारिसमा गाउँपालिका अध्यक्षले मनोनित गरेको व्यक्ति - अध्यक्ष
- (ख) अभिभावकहरूमध्येवाट एक जना महिलासमेत पर्ने गरी विद्यालय व्यवस्थापन समितिले मनोनित गरेको दुई जना - सदस्य
- (ग) स्थानिय शिक्षाप्रेमी वा समाजसेवीहरूमध्येवाट सम्बन्धित गाउँपालिका वा नगरपालिकाले मनोनित गरेको एक जना - सदस्य
- (घ) सम्बन्धित क्षेत्रको विद्यालय निरिक्षक वा शिक्षा शाखा प्रमुख - सदस्य
- (ङ) सम्बन्धित विद्यालयको शिक्षकहरूले आफुहरू मध्येवाट छानी पठाएको एकजना - सदस्य
- (च) सम्बन्धित विद्यालयको प्रधानाध्यापक - सदस्य सचिव

• दोस्रो संशोधनद्वारा थप

तेस्रो संशोधनद्वारा थप तथा हटाएको



*२१ (ख) १. संस्थागत विद्यालय व्यवस्थापन समितिको पदावधि तीन वर्षको हुनेछ । संस्थागत विद्यालयले नेपाल सरकारद्वारा सामुदायिक विद्यालयलाई दिइने कुनैपनि अनुदान उपलब्ध हुनेछैन । संस्थागत विद्यालयको अध्यक्ष वा सदस्यले आफ्नो पदअनुसारको आचरण नगरेको देखिएमा त्यसरी छान्ने वा मनोनयन गर्ने अभिभावक, पदाधिकारी वा निकायले निजलाई जुनसुकै बखत पदवाट हटाउन सक्नेछ ।

तर त्यसरी पदवाट हटाउन अघि निजलाई आफ्नो सफाइ पेश गर्ने मौकावाट वज्रित गरिने छैन ।

२. संस्थागत विद्यालयको व्यवस्थापन समितिको काम, कर्तव्य र अधिकार तोकिएवमोजिम हुनेछ ।

२. *विद्यालय व्यवस्थापन समिति विघटन गर्न सकिने: १. कुनै विद्यालयको विद्यालय व्यवस्थापन समितिले तोकिएको जिम्मेवारी पूँछ गर्न नसकेमा सोको कारण खुलाई गाउँ शिक्षा समितिले त्यस्तो विद्यालय व्यवस्थापन समिति विघटन गर्न सक्नेछ ।

तर त्यसरी विघटन गर्नु अघि* विद्यालय व्यवस्थापन समितिलाई आफ्नो सफाइ पेस गर्ने मनासिव मौका दिनुपर्नेछ ।

२. दफा २१ (क) वमोजिम विद्यालय व्यवस्थापन समिति विघटन भएपछि अर्को विद्यालय व्यवस्थापन समिति गठन नभएसम्म वा अन्य कुनै कारणले विद्यालय व्यवस्थापन समिति गठन नभएसम्म विद्यालय व्यवस्थापन समितिको काम गर्न गाउँ शिक्षा समितिले देहायको एक अस्थायी विद्यालय व्यवस्थापन समिति गठन गर्न सक्नेछ ।

अ) वडा अध्यक्ष – अध्यक्ष

आ) शिक्षक अभिभावक संघ संयोजक – सदस्य

इ) सम्बन्धित विद्यालयको प्रधानाध्यापक – सदस्य सचिव

३: शिक्षक अभिभावक संघ सम्बन्धी ब्यवस्था:

(१) प्रत्येक सामुदायिक विद्यालयमा विद्यालय व्यवस्थापन समितिलाई सहयोग गर्न शिक्षक र अभिभावकहरु सदस्य रहेको एक शिक्षक अभिभावक संघ रहनेछ ।

(२) दफा (१) वमोजिमको समिति गठनका लागि विद्यालय व्यवस्थापन समितिले अभिभावक भेला गराई सो समितिको अध्यक्ष, प्रधानाध्यापक तथा कम्तिमा एक जना शिक्षक र अभिभावकहरु समेत रहने गरी बढीमा एघार सदस्यीय शिक्षक अभिभावक संघको कार्यकारी समिति गठन गर्नु पर्नेछ ।

(३) स्रोतकक्षा संचालित विद्यालयमा उपदफा (२) वमोजिमको समिति गठन गर्दा अपांगता भएका विद्यार्थीका कम्तीमा एक जना अभिभावक हुनुपर्नेछ ।

(४) उपदफा (२) र (३) वमोजिम गठित कार्यकारी समितिका सदस्यको पदावधि तीन वर्षको हुनेछ ।

(५) उपदफा (२) र (३) वमोजिम गठित कार्यकारी समितिको काम, कर्तव्य, अधिकार र वैठक सम्बन्धी कार्यविधि तोकिएवमोजिम हुनेछ ।

परिच्छेद - ६

पाठ्यक्रम तथा परीक्षा सञ्चालन र समन्वय

४. पाठ्यक्रम र पाठ्यसामग्री:

(१) स्थानीय तहका विद्यालयहरुमा पठनपाठन हुने पाठ्यक्रम मन्त्रालयले निर्धारण गरे वमोजिम हुनेछ ।

*दोस्रो संशोधनद्वारा थप

तेस्रो संशोधनद्वारा थप तथा हटाएको

Omkar
X

(२) पाठ्य सामग्रीको समयमै सहज उपलब्धताको सुनिश्चित गर्ने कार्यपालिकाले आवश्यक कार्ययोजना बनाई लाग्ने गर्नेछ ।

(३) पाठ्यक्रम, पाठ्यपुस्तक र पाठ्यसामग्रीमा सुधार तथा नयाँ पाठ्यक्रमको निर्माण गर्ने आवश्यक देखिएमा शिक्षा शाखाको प्रतिवेदनको आधारमा शिक्षा समितिले कार्यपालिकालाई सिफारिस गर्ने र कार्यपालिकाको बहुमत सदस्यको निर्णयले गर्नेछ ।

५. गाउँपालिकास्तरीय आधारभूत शिक्षा उत्तीर्ण परीक्षाको परिचालन र नियन्त्रणः

(१) आठराई त्रिवेणी गाउँपालिकाको विद्यालयहरूमा गाउँपालिकास्तरीय आधारभूत शिक्षा उत्तीर्ण परीक्षा (कक्षा ८) को परिचालन र नियन्त्रणको लागि देहाय बमोजिमको आधारभूत शिक्षा उत्तीर्ण परीक्षा समिति रहनेछ ।

(क) प्रमुख प्रशासकीय अधिकृत - संयोजक

(ख) आधारभूत तह र माध्यमिक तहका विद्यालयका शिक्षकहरूको प्रतिनिधित्व हुने गरी कम्तीमा एक जना महिला सहित प्रमुख प्रशासकीय अधिकृतले मनोनित गरेका तीन जना सदस्य

(ग) शिक्षा अधिकृत / शिक्षा शाखा प्रमुख वा उक्त काम गर्ने तोकिएको व्यक्ति - सदस्य सचिव

(२) परीक्षा समितिको बैठक सम्बन्धी कार्यविधि तोकिए बमोजिम हुनेछ । आवश्यकता अनुसार परीक्षा समितिले कक्षा ८ को वार्षिक परीक्षा संचालन गर्न एक परीक्षा संचालन उप समिति निर्माण गर्न सक्नेछ ।

(३) दफा २५ (१) र माध्यमिक शिक्षा परीक्षा (SEE) बाहेकको कक्षाहरूको परीक्षा सञ्चालन समितिले निर्धारण गरेको मापदण्ड बमोजिम विद्यालय ब्यवस्थापन समितिको निर्देशनमा प्रधानाध्यापकले गर्नेछ ।

६. शैक्षिक गुणस्तर परीक्षण सम्बन्धी ब्यवस्था:

(१) आठराई त्रिवेणी गाउँसभाले वार्षिक रूपमा शिक्षाको गुणस्तर मापन सुधारको लागि कार्यपालिकालाई निर्देशन दिनेछ । शिक्षा मन्त्रालयले बनाएको गुणस्तरको खाका र पाठ्यक्रम विकास केन्द्रले बनाएको पाठ्यक्रम प्रारूपलाई मूल आधार मान्नु पर्नेछ ।

(२) दफा (१) अनुसारको अन्य ब्यवस्थाको लागि आवश्यक कार्यविधि तोकिए बमोजिम हुनेछ ।

परिच्छेद - ७

प्रारम्भिक बाल शिक्षा सम्बन्धी ब्यवस्था

७. प्रारम्भिक बाल शिक्षा केन्द्र स्थापना:

(१) कुनै संस्थाले प्रारम्भिक बाल शिक्षा केन्द्र स्थापना गर्न चाहेमा अनुमतिको लागि सम्बन्धित वडा कार्यालयमा तोकिएको ढाँचामा निवेदन दिनु पर्नेछ ।

(२) दफा (१) बमोजिम निवेदन पर्ने आएमा त्यस्तो निवेदनका सम्बन्धमा आवश्यक जाँचबुझ गर्दा निवेदकलाई प्रारम्भिक बाल शिक्षा केन्द्र स्थापना गर्ने गाउँकार्यपालिकाले तोकेको मापदण्ड तथा प्रक्रिया बमोजिम अनुमति दिन मनासिब देखिएमा आवश्यक शर्त तोकी तोकिएकोबमोजिमको ढाँचामा अनुमति दिन वडा सचिवले वडा समिति समक्ष पेस गर्नेछ । तर स्थानिय तहलाई आर्थिक दायित्व पर्ने गरी यस्तो केन्द्र खोलिने भएमा आठराई त्रिवेणी गाउँकार्यपालिकाको अनुमति लिनु पर्नेछ ।

* दोस्रो संशोधनद्वारा थप

तेस्रो संशोधनद्वारा थप तथा हटाएको

- (३) उपदफा (२) बमोजिम पेस हुन आएमा वडा समितिको निर्णयमा वडा समितिले अनुमति दिनेछ।
- (४) कुनै संस्थाले उपदफा (२) बमोजिम तोकिएको शर्त अनुरूप प्रारम्भिक बाल शिक्षा केन्द्र सञ्चालन नगरेमा वडाध्यक्षले त्यस्तो केन्द्रलाई दिएको अनुमति जुनसुकै बखत रद्द गर्न सक्नेछ।
८. प्रारम्भिक बाल शिक्षा केन्द्र स्थापना गर्न चाहिने आवश्यक पूर्वाधारः प्रारम्भिक बाल शिक्षा केन्द्र स्थापनां गर्न चाहिने आवश्यक पूर्वाधार तोकिए बमोजिम हुनेछ।

परिच्छेद - ८

विद्यार्थी संख्या, भर्ना र कक्षा चढाउने व्यवस्था

९. विद्यार्थी संख्या:

- (१) सामुदायिक विद्यालयको प्रत्येक कक्षामा विद्यार्थी संख्या सामान्यतया ग्रामिण र शहरी क्षेत्रमा क्रमशः पैतालीस र तीस हुनु पर्नेछ।
- (२) संस्थागत विद्यालयको प्रत्येक कक्षामा विद्यार्थी संख्या सामान्यतया न्यूनतम वाइस, अधिकतम चौबालीस र औसत तेचीस हुनुपर्नेछ।

१०. विद्यार्थी भर्ना तथा प्रमाणपत्र सम्बन्धी व्यवस्था: विद्यार्थी भर्ना तथा प्रमाणपत्र सम्बन्धी व्यवस्था तोकिए बमोजिम हुनेछ।

परिच्छेद - ९

शिक्षक तथा कर्मचारी छनौट सम्बन्धी व्यवस्था

११. करारमा प्रधानाध्यापक, शिक्षक, बाल विकास सहजकर्ता तथा कर्मचारी छनौट समिति:

- (१) # (क) सामुदायिक विद्यालयमा प्रधानाध्यापक वा करारमा शिक्षक, बालविकास सहजकर्ता तथा विद्यालय कर्मचारी नियुक्तिका लागि सिफारिस गर्न गाउँपालिकामा देहायानुसारको "करारमा प्रधानाध्यापक, शिक्षक, बाल विकास सहजकर्ता तथा कर्मचारी छनौट समिति" रहनेछ।
- १) गाउँपालिका अध्यक्ष वा गाउँपालिका अध्यक्षले तोकेको पदाधिकारी - संयोजक
 - २) प्रमुख प्रशासकिय अधिकृत - सदस्य
 - ३) शिक्षा शाखा प्रमुख - सदस्य सचिव
- (ख) # सामुदायिक विद्यालयमा "करारमा प्रधानाध्यापक, शिक्षक, बाल विकास सहजकर्ता तथा कर्मचारी छनौट समिति" ले करारमा प्रधानाध्यापक वा शिक्षक, बालविकास सहजकर्ता तथा विद्यालय कर्मचारीको परिक्षा सञ्चालनका निमित्त देहाय बमोजिमको परीक्षा सञ्चालन समिति बनाउनेछ।
- १) गाउँपालिका अध्यक्ष वा गाउँपालिका अध्यक्षले तोकेको पदाधिकारी - संयोजक
 - २) प्रमुख प्रशासकिय अधिकृत - सदस्य
 - ३) सम्बन्धित विद्यालयको प्रधानाध्यापक वा गाउँपालिका अध्यक्षले तोकेको माध्यमिक विद्यालयको प्रधानाध्यापक - सदस्य
 - ४) सम्बन्धित तहको "करारमा प्रधानाध्यापक, शिक्षक, बाल विकास सहजकर्ता तथा कर्मचारी छनौट समिति" द्वारा छनौट गरेको विषय विज्ञ - सदस्य (आवस्यकता अनुसार)
 - ५) शिक्षा शाखा प्रमुख - सदस्य सचिव

* दोस्रो संशोधनद्वारा थप

तेस्रो संशोधनद्वारा थप तथा हटाएको

- (२) # शिक्षक तथा कर्मचारी छनौट समितिले माध्यमिक तहको शिक्षक नियुक्त गर्नु पर्ने भएमा सम्बन्धित विषय (शिक्षा शास्त्र संकाय) मा कम्तीमा स्नातकोत्तर तथा निम्न माध्यमिक तहको शिक्षक नियुक्त गर्नु पर्ने भए सम्बन्धित विषय (शिक्षा शास्त्र संकाय) मा कम्तीमा स्नातक तह उत्तीर्ण गरेको तथा अन्य तहको शिक्षक तथा कर्मचारी नियुक्ति गर्न शिक्षा शास्त्र संकायमा कम्तीमा स्नातक तह उत्तीर्ण गरेको ब्यक्तिहरु मध्येवाट गाउँपालिकामा सूचिकृत विषयविज्ञवाट विषयविज्ञ छनौट गर्न सक्नेछ, तर निम्न माध्यमिक तथा माध्यमिक तहको विषयगत परीक्षा संचालन गर्न गाउँपालिका भित्र विषयविज्ञको अभाव भएमा गाउँपालिका भित्रका राहत तथा करारको शिक्षक पनि शिक्षक तथा कर्मचारी छनौट समितिको निर्णयबोर्डमोजिम छनौट गरी परीक्षा संचालन गर्न सकिने साथै अन्य गाउँपालिकावाट पनि सम्बन्धित तहमा आवश्यक विषयविज्ञ ज्ञिकाई परीक्षा संचालन गर्न सकिने ।
- (३) शिक्षक तथा कर्मचारी परीक्षा शिक्षक सेवा आयोगले सम्बन्धित तह र विषयमा तोकेको पाठ्यक्रमबोर्डमोजिम लिखित र मौखिक वा आवश्यकता अनुसार प्रयोगात्मक विधिवाट हुनेछ ।
- (४) शिक्षक छनौट समितिको सचिवालय गाउँपालिका शिक्षा शाखामा रहनेछ ।
- (५) शिक्षक छनौट समितिले शिक्षक सिफारिसका लागि लिइने परीक्षाको केन्द्र गाउँपालिका शिक्षा शाखा मातहत गाउँपालिका कार्यालयमा रहनेछ ।
- (६) # यस गाउँपालिका भित्र सँचालित सामुदायिक विद्यालयका आधारभूत तह कक्षा (६-८) र माध्यमिक तहमा करार शिक्षक नियुक्तिका लागि एक पटक विज्ञापन प्रकाशन गर्दा अध्यापन अनुमति पत्र प्राप्त उमेद्वारको निवेदन नपरेको खण्डमा विज्ञान, गणित र लेखा विषयका लागि अध्यापन अनुमति पत्र नभए पनि करार शिक्षक छनौट परीक्षामा उमेद्वार हुन पाउने साथै शुन्य दरवन्दी अनुदानमा अंग्रेजी विषयको पनि एक पटक विज्ञापन प्रकाशन गर्दा अध्यापन अनुमति पत्र प्राप्त उमेद्वारको निवेदन नपरेको खण्डमा अध्यापन अनुमति पत्र विना नै उमेद्वार हुन पाउने एवम् उक्त प्रक्रिया बमोजिम नियुक्त शिक्षकले ३(तीन) वर्ष भित्रमा अध्यापन अनुमति पत्र नलिएमा गाउँ शिक्षा समितिले स्वत्त अवकाश गर्न पनि सक्नेछ ।
- (७) # यस आठराई त्रिवेणी गाउँपालिका भित्र सँचालित सामुदायिक विद्यालयको करारमा प्रधानाध्यापक, शिक्षक, वाल विकास सहजकर्ता तथा कर्मचारी छनौट परीक्षामा रहने पदाधिकारीहरूको बैठक भत्ता, विज्ञ पारिश्रमिक तथा अन्य परीक्षामा सम्मेलित कर्मचारी तथा प्रधानाध्यापकहरूको बैठक भत्ता तथा पारिश्रमिक कार्यविधी बनाइ उक्त कार्यविधीले तोके बमोजिम तथा परीक्षा सम्बन्धी सम्पुर्ण खर्च गाउँपालिका आफैले व्यंहोर्नेछ । विज्ञापन शुल्क कार्यविधीले तोके बमोजिम हुनेछ ।

- पहिलो संशोधनद्वारा थप
 * दोस्रो संशोधनद्वारा थप
 # तेस्रो संशोधनद्वारा थप तथा हटाएको

परिच्छेद - १०

विद्यालयलाई दिइने अनुदान तथा अन्य व्यवस्था

१२. विद्यालयलाई अनुदान दिने:

(१) # सामुदायिक विद्यालयलाई नेपाल सरकार वा प्रदेश सरकार वा आठराई त्रिवेणी गाउँपालिकाबाट विद्यालयको लागि प्राप्त रकम गाउँकार्यपालिकाले वार्षिक कार्यक्रममा स्वीकृत गराई विद्यालय सञ्चित कोषमा पठाउने व्यवस्था मिलाउनेछ । साथै गाउँपालिकाले विनियोजित बजेट निर्देशिका बनाई लागु गर्न सक्नेछ ।

(२) विद्यालयको आन्तरिक आय समेतलाई अध्ययन गरी विद्यालयलाई देहायका आधारमा अनुदान बाँडफाँड गरिनेछ:

(क) विद्यालयको विद्यार्थी संख्या,

(ख) विद्यालयको शिक्षक संख्या,

(ग) विद्यालयको परीक्षाको परिणाम,

(घ) विद्यालयको आर्थिक अवस्था,

(ड) विद्यालयले पूरा गर्नुपर्ने न्युनतम पूर्वाधारहरु ((Prioritized Minimum Enabling Conditions PEMEC),

(३) # नमुना विद्यालय सम्बन्धमा:

गाउँपालिकाले आफ्नो क्षेत्र भित्र संचालित सामुदायिक विद्यालयहरूबाट नमुना विद्यालय विद्यालय छनौट गर्न सक्नेछ । नमुना विद्यालय छनौटको मापदण्ड तोकिए बमोजिम हुनेछ ।

(४) अनुदान सम्बन्धी अन्य व्यवस्था तोकिए बमोजिम हुनेछ ।

परिच्छेद - ११

विद्यालयको बजेट, आय व्ययको लेखा तथा अन्य व्यवस्था

१३. विद्यालय सञ्चालन सञ्चित कोषको व्यवस्था: प्रत्येक विद्यालयमा विद्यालयको सम्पूर्ण आम्दानीहरु जम्मा गर्ने गरी एक विद्यालय सञ्चालन कोष रहनेछ ।

१४. बजेट तयार गर्ने: प्रधानाध्यापकले प्रत्येक वर्षको आषाढ मसान्त भित्र आगामी वर्षको बजेट तयार गरी व्यवस्थापन समितिबाट स्वीकृत गराई त्यसको एक प्रति शिक्षा शाखामा समयमा पठाउनु पर्नेछ ।

१५. विद्यालयको आय व्ययको लेखा: विद्यालयले आय व्ययको लेखा तोकिएको ढाँचामा राखु पर्नेछ ।

१६. लेखा परीक्षण गराउने: व्यवस्थापन समितिको अध्यक्ष र प्रधानाध्यापकले प्रत्येक वर्ष गाउँकार्यपालिकाबाट नियुक्त दर्तावाला लेखापरीक्षणबाट लेखा परीक्षण गराउनु पर्नेछ ।

१७. विद्यालयको कामको सामाजिक परीक्षण गर्ने: सामुदायिक विद्यालयहरूले गाउँपालिकाले तोकेको कार्यविधि अनुसार आफ्नो कामको सामाजिक परीक्षण गर्नु पर्नेछ ।

पहिलो संशोधनद्वारा थप # तेस्रो संशोधनद्वारा थप

परिच्छेद - १२

छात्रवृत्ति तथा निशुल्क शिक्षा सम्बन्धी व्यवस्था

१८. छात्रवृत्तिको व्यवस्था गर्नुपर्ने: संस्थागत विद्यालयले तोकिय बमोजिमका विपन्न एवं सीमान्तकृत विद्यार्थीलाई छात्रवृत्ति उपलब्ध गराउनु पर्नेछ । यसरी सिफारिस गर्दा पाँच प्रतिशत बालिका अनिवार्य रूपमा समावेश गर्नुपर्नेछ ।

१९. बालबालिकालाई अनिवार्य रूपमा विद्यालय पठाउनु पर्ने: सबै अभिभावकले पाँच वर्ष उमेर पूरा भएका बालबालिकालाई आधारभूत शिक्षाका लागि अनिवार्य रूपमा विद्यालय पठाउनु पर्नेछ ।

परिच्छेद - १३

विविध

२०. शिक्षक तथा कर्मचारीले पालना गर्नुपर्ने आचारसंहिताः शिक्षक तथा कर्मचारीले तोकिए बमोजिमको आचार संहिता पालना गर्नु पर्नेछ ।

२१. विद्यार्थीले पालना गर्नु पर्ने आचार संहिताः विद्यार्थीले तोकिए बमोजिमको आचार संहिता पालना गर्नु पर्नेछ ।

परिच्छेद - १४

२२. नियम बनाउने अधिकारः

- (१) यस ऐनको उद्देश्य कार्यान्वित गर्न गाउँकार्यपालिकाले नियम बनाउन सक्नेछ ।
- (२) उपदफा (१) ले दिएको अधिकारको सर्वमान्यतामा प्रतिकूल प्रभाव नपर्ने गरी सो नियमद्वारा खास गरी देहायका कुराहरुको व्यवस्था हुन सक्नेछः
 - (क) विद्यालयको झण्डा, चिन्ह र प्रार्थना,
 - (ख) विद्यालयलाई लाग्ने शुल्क र सो असुल गर्ने तरिका,
 - (ग) विद्यालयलाई दिइने अनुदान,
 - (घ) विद्यालयको परीक्षा,
 - (ङ) विद्यालयको अतिरिक्त क्रियाकलाप तथा कार्यक्रमको निर्धारण,
 - (च) विद्यालयमा विद्यार्थी भर्ना गर्ने तरिका र विद्यार्थी संख्या,
 - (छ) विद्यालयको सम्पत्तिको सुरक्षा,
 - (ज) विद्यालयको छात्रावास चलाउने,
 - (झ) विद्यालयको आय ब्ययको जाँच,
 - (ञ) विद्यालयको किताव, बही र अन्य कागजात तयार गर्ने तथा राखे तरिका,
 - (ट) विद्यालयको पाठ्यक्रम, पाठ्यपुस्तक तथा सन्दर्भ सामग्री,
 - (ठ) शिक्षक तथा विद्यार्थीको आचारसंहिता,
 - (ड) विद्यालयको पुस्तकालय तथा बाचनालय,
 - (ढ) शिक्षण तथा विद्यालय व्यवस्थापन तालिम,
 - (ण) गाउँपालिका, प्रमुख प्रशासकीय अधिकृत, शिक्षा अधिकृत तथा निरीक्षकको काम, कर्तव्य र अधिकार,
 - (त) गाउँ शिक्षा समितिको काम, कर्तव्य र अधिकार,
 - (थ) परीक्षा समितिको काम, कर्तव्य र अधिकार,
 - (द) विद्यालय व्यावस्थापन समितिको काम, कर्तव्य र अधिकार,
 - (ध) प्रधानाध्यापकको काम, कर्तव्य र अधिकार,

(न) विद्यार्थी सल्लाह तथा निर्देशन सेवा,

(प) अन्य आवश्यक कुराहरु,

(फ) आवासीय विद्यालय सञ्चालन गर्ने,

(ब) संस्थागत विद्यालय सम्बन्धी,

२३. बाधा अड्काउ हटाउने अधिकारः यस ऐनको उद्देश्य कार्यान्वित गर्न कुनै बाधा अड्काउ परेमा गाउँपालिकाले त्यस्तो बाधा अड्काउ हटाउन राजपत्रमा सूचना प्रकाशित गरी आदेश निकालन सक्नेछ र त्यस्तो आदेश यसै ऐनमा परे सरह मानिनेछ ।

२४. बचाउ र लागु नहुने: यो ऐन वा यस ऐन अन्तर्गत बनेका नियममा लेखिएजति कुरामा सोही बमोजिम र नलेखिएको कुरामा प्रचलित नेपाल कानून बमोजिम हुनेछ ।

२५. यो ऐनमा व्यवस्था भएका दफा वा उपदफाहरु प्रदेश वा संघीय शिक्षा ऐनले व्यवस्था गरेका कुराहरु सँग बाझिन गएमा स्वतः खारेज हुनेछन् ।

प्रमाणिकरण गर्ने

दिपेन्द्र पोमू

गाउँपालिका अध्यक्ष